

Chryściijanskaja DUMKA

BIEŁARUSKI ČASAPIS — VYCHODZIĆ TRY RAZY U MIESIAC

BIEŁARUSY i BETLEJEM

Nad Betlejemam pialali hramady aniołaŭ: „Chvała na vyšyni Bohu, a na ziamli supakoj ludziam dobrej voli“. Vialikaja zorka tady hareła na niebie. Ludzi prychodzili ŭ Betlejem hladzieć Božaha Dziciaci. Jany pryznavali jaho svaim Karalom i Zbaŭcam. Heta byli betlejemskija pastyry i z dalokaha śvietu mudracy. Jany kłanialisia Małomu Chrystusu i bahatyja prynosili jamu dary.

U Betlejemie radziŭsia Chrystus. A Betlejem — heta znača chleb. Dla ŭsich ludziej jość wielmi pažadany chleb. I Chrystus siabie nazywaŭ chlebam: „Ja żyvy chleb, što pryjšoŭ z nieba“.

Betlejem — heta bačkaŭščyna karala Davida. Tam David pašviŭ aviečki i adtul jon pakanaŭ vołaŭta Golijata. Praroki ŭhadali, što Chrystus budzie z rodu Davida i narodzicca ŭ Betlejemie. Maryja, Boha Maci, pieršaja ciešyłaŭsia z hetych cudoŭnych naradzinaŭ, a za Jeju ciešycca i ŭvieś śviet.

Dva razy Syn Boży radziŭsia. Raz viečna z Boha Ajca, a druhi raz z Dzievy Maryi. U druhich naradzinach Syn Boży ŭ svajej Božaj Asobie złučyŭ dźvie natyry: Božuju i ludzkuju. Heta niačuvanaŭ i niavidanaŭ ŭ žyvišča dakanaŭsia dzieła chvały Boha Ajca i dzieła našaha ščaścia.

Biełarusy śledam za henymi pastyrami i mudracami z Uschodu niachaj iduć u Betlejem! Bo my viedajem, da čaho dajšli tyja narody i dziaŭžavy, što paŭciekali ad Betlejemu. Siahonnia my zrazumieli ŭsiu niahodnaść i słabaść tych vatačaroŭ, što Božamu Dziciaci ŭ Betlejemie nie pakłanilisia i svaich daraŭ jamu nia dali. Taksama biedny praleтарыят zhubiŭ prad saboj Betlejemskuju zorku. Žyćciovyja turboty i niastača štodzienna-ha chleba liśnie abciažyli jaho.

Jon zabyŭsia, što Betlejem — heta najlepšy naš chleb.

Betlejem dla Biełarusaŭ — heta naša žyćcio, naš supakoj i naša siła! Božaje tam Dziciatka nas usiaho vuča! Spraviadliwaść i supakoj heta dźvie z Betlejemu darohi, jakimi pavinny iści ŭsie narody.

I Biełarusy z usimi chryściijanskimi narodami Eŭropy i ŭsiaho śvietu niachaj pajuć siahonnia: „Chvała na vyšyni Bohu, a na ziamli supakoj ludziam dobrej voli“!..

V. Š.

Padarki Biełarusam ad św. Mikałaja

6.19.XII prypadaŭ dzień św. Mikałaja. Miż inšym viedamy hety śviaty na ŭsim śviecie tym, što z jaho pamiaćci zviazanaja lehien-da ab tym, što jon razdaje padarki. Voš-ža moža jon i ab nas Biełarusach pomnić? Tak. Ale prad tym, jak havaryć ab jaho dla nas padarkach, treba choć zboljšaha z im samym paznacca.

*

Radziŭsia ŭ Małoj Azii ŭ pravincyi Likija, u miastečku Patara, u kancy III-ha st. Syn zamožnych bačkoŭ. Atrymaŭ starannaje ŭzha-davańnie. Śviet adnak nie ciahnuŭ jaho. Staŭsia śviatarom. Chutka staŭsia słaŭnym z lubovi da praŭdy i dabraty. Zdaryłaŭsia, što jahony susied upaŭ u vialikuju biadu,

tak što navat dumaŭ užo handla-vać čeścij svaich dačok św. Mikałaj tajkom padkinuŭ jamu z sva-jej majemaści stolki hrošaŭ, što vyratavaŭ jaho z biady. Ludzi ŭrešcie ab hetym daviedalisia i słaва jaho pajšla daloka. Tady pakidaje jon svajo miastečka i stanovicca zakonnikom, manacham. Ŭrešcie jedzie adviedać śviatuju ziamlu. A dtul varočajecca na bačkaŭščynu, ale užo ŭ horad Miru, kudy byŭ naznačany biskupam. I dalej adznačajecca vialikaj śvia-taścij žyćcia, dabradziejnaścij i ahałam viernaścij Chrystu i jaho śviatoj Evanelii. U 316 h. vybuch jašče raz prašled chryściianstva. Śv. Mikałaj apyniajecca ŭ vastro-zie. Chutka adnak prašled unima-

Вильнюс
Библиотека
им. В. Л. Ланге

jecca i ţviaty naŝ atrymlivaje sva-bodu. U 325 h. bačym jaho na pieršym Suŝvietnym Sabory ũ Niekiei. Pamior 6.XII.342 h. Pachavana ũ Miry. A kali Turki zavajavali Maľuju Aziju i kali nia było do-stupu da hrobu ţviatoha, tady adumyslovaja była stvorana flota, jakaja siľaj zdabyła ad Turkaŭ cieľa ţviatoha i 19.V.1087 h. pie-raviezła jaho ũ italijski prybiarež-ny horad Bari, dzie jany spačyva-juć pa siańnieŝni dzień.

*

Šyroka razyjŝlasia ab ţv. Mi-kaľaju lehienda ab jaho dla lu-dziej padarkach. Heta musić z pryčyny nadareńnia henaha bied-naha čaľavieka, jaki z hora nie ŝkadavaŭ užo dziavočaj dastoj-naŝci svaich dačok. Daryć ţv. Mi-kaľaj i nas Bielarusau. Voŝ užo 18-ty hod, jak my ũ litoŭskim kaŝciele, patronam jakoha žjaŭ-lajecca ţv. Miķaľaj, adbyvajem svaje nabaženstvy. Ci-ž heta nie vialiki dla nas dar jahony?

Ţv. Miķaľaju skľadajuć svaju čeŝć i molacca da jaho adnolka-va: i ũschodniki i zachodniki, i kataliki i pravasľauńja. I heta zrazumiela — žyŭ jon tady, kali choć byli roznyja abrazy, ale by-ła adna chryŝcijanskaja viera. Dzień pieraviaziennia jaho cieľa z Miry ũ Bari papiež Urban II usta-naviŭ, jak ţviata na 9 traŭnia koź-naha hodu. Ţviata heta ũvioŭ i dla Bielarusi kijeŭski mitrapalit Ja-frem, jaki pamior u 1096 h. Z he-taha bačym, ŝto choć Hreki ũ 1054 h. addzialilisia ad Chrysto-vaj Apostalskaj Carkvy-Kaŝciola,

Za demakratyčny samaŭrad

Ciapier va ũsim naŝym Krai adbyvajucca vybary ũ terytoryjalny samaŭrad. Hetyja vybary, pavodle vybarnaha zakonu, pačynajucca vy-barami sielska-hramadzkih radnych. U niekatorych pavietach naŝaj krajny hetkija vybary ũžo adbylisia i dali ũ mnohich miascoch dobry-ja vyniki; u inŝych pavietach pravodzicca vybarnaja čynnaŝć hatovia-čysia da haľasavańnia.

Praktyka pakazvaje, ŝto niekatoryja naŝyja vybarŝčyki nia znajuć novaha samaŭradavaha vybarnaha zakonu i dzieła hetaha, abo spaž-nilisia padać ŝpiski kandydataŭ na hramadzkih radnych, abo niaŝvie-dama čakali, pa pryvyčcy, naznačeńnia kandydataŭ.

Dyk prypaminajem, ŝto vyjŝla pabielaruskaj „Выбарная ардына-цыя ũ самаŭрады“ z dakľadnym pajaŝnieńniem hetaha zakonu i prak-tyčnymi paradarni*).

Prypaminajem tak-ža, ŝto Starŝynia Rady Ministraŭ Rečypaspali-taj 9 vieraŝnia siol. vydaŭ specyjalny zahad, kab vybary ũ samaŭrady pravodzilisia biaz nijakaha nacisku z boku dziaŝžaŭnaj administracyi i ahuľam kab dakľadna adbyvalisia pavodle vybarnaha zakonu.

Dyk kirujučysia vybarnym zakonom i karystajučysia zahadam Starŝyni Rady Ministraŭ nielha ani čakać, ani ŝluhać instrukcyjaŭ zha-ry kaho vybirać na radnych u sielska-hramadzkih rady. Kandydataŭ na radnych i ich zastupnikaŭ pavinny vystaŭlać sami vybarŝčyki i biaz nijakaha prymusu, dabravolna, na svaich kandydataŭ haľasavać.

Bielaruskija vybarŝčyki pavinny vybirać addanych narodnaj spra-vie ludziej. Bielaruskija radnyja pavinny zaniać naleźnaje miesca ũ siel-ska-hramadzkih, vaľasnych i pavietavych radach.

*) „Выбарную ардынацыю ũ самаŭрады“ vysylajem darma pa atrymańni 5 hr. paŝtovaha značka na pierasyľku.

zľamali chryŝcijanskaje adzinstva, Bielarusy ũ hetym adzinstvie aŝta-valisia jaŝče dalej, aź pakul Mas-kva, idučy dzieła palityčnych me-taŭ, za Hrekami, nie addzorľa ad ahuľna chryŝcijanskaha adzinstva i Bielarusau. Znača, druhim da-ram, jaki niasie nam ţv. Miķaľaj, heta joŝć dar ducha adzinstva. Pomnić nam ab hetym asabliva važna sioleta i ũ budučym ho-dzie, kali ţviatkujem jaŝče 950-hodździe chryŝcijanstva ũ Bielu-

si, jakoje było adzinym i niepa-dzielnym.

*

Fakt, ŝto my Bielarusy molim-sia ũ kaŝciele ţv. Miķaľaja, kary-stajučysia svajej rodnaj bielaru-skaj movaj i ŝto praz jaho pry-paminajem tak-ža ab patrebie dla nas Bielarusau—i katalikoŭ i pra-vasľauńnych—ducha zhody i adzin-stva — heta dla nas ad ţv. Mi-kaľaja sapraŭdy darahija padarki...
M. K.

AD. STANKIEVIČ

Bielaruskij Chryŝcijanski Ruch

Histryčny narys.

РАЗДЗІЕЛ XI.

33)

Apoŝnija padziei BChD.

(1930—1935).

§ 5. — Adkaz BChD Centralnamu K—tu KPZB na jaho zaklik da palityčnaha supracouńictva.

Apoŝnim aktam palityčnaj dziejnaŝci BChD byŭ adkaz Centr. K—tu kamunistyčnaj partyi Zach. Bielarusi na jaho zaklik da palityčnaha supracouńictva.

Haľoŭnyja punkty henaha adkazu vyhladajuć hetak:

„Prezydyjum Centralnaha Kamitetu BChD ad-kidaje prapazycyju supracouńictva z KPZB dzie-ła hetkich pryčyn:

1) KPZB nia joŝć samastojnaj bielaruskaj na-cyjanalnej palityčnaj arhanizacyjaj, nia joŝć i sama-stojnaj arhanizacyjaj revalucyjnej, bo baronić dyk-tatarski režym u Savietach; žjaŭlajecca jana ekspozyturaj maskoŭskaha kamunistyčnaha centru i jak takaja, dziejučy na abŝarach Zach. Bielarusi, pravo-dzić palityku hetaha centru, niazhodnuju z ducham i potrebami bielaruskaha Narodu.

2) KPZB paŝyraje siarod bielaruskaha Narodu ideolohiju dyametralna supiarečnuju da vyzvolnych narodna-sacyjalnych imknieńniaŭ BChD. Kamuni-styčnaja ideolohija ũ svaich filozofičnych asnovach, u palityčnych, kulturnych, haspadarčych teoretyč-nych adnosinach i metaimknieńniach (palityčny i kul-turny internacyjanalizm i prymusovaja kolektyviza-cyja) — supiarečnaja da ideolohii i metaimknień-niaŭ, jakija reprezentuje i paŝyryje BChD.

BChD, stojačy na hruncie idealistyčnaha ţvie-tapahľadu, adkidaje ţvietapahľad materjalistyčny i imkniecca da aŝiahnieńnia palityčnaha idealu — suverennaje bielaruskaje dziaŝžavy ũ etnografičnych hranicach Bielarusi, z hramadzka-haspadarčym ľa-dam pabudavanym na pryncypie pryvatnaj uľasnaŝ-ci, z ahraničeńniem hetaha pryncypu na karyŝć hra-

Месяц беларускай прэсы

Рэдакцыйная Калегія «Шляху Моладзі» паставіла ад 15.XII.1938 да 15.I.1939 г. сарганізаваць месяц прапаганды беларускае прэсы. Да ўчасыя і падтрыманьня гэтага месяца запрашае ўсе беларускія часапісы і ўсё беларускае грамадзянства, а асабліва беларускую вясковую і студэнцкую моладзь. Да гэтага закліку далучаецца і «Хрысьціянская Думка» і з свайго боку заклікае сваіх чытачоў і ўсё беларускае грамадзянства й народ прычыніцца да як найбольшага пашырэння свае беларускае прэсы. — Мэтай гэтага месяца ёсць абзнамляць як найшырэйшыя масы беларускага народу з беларускімі часапісамі, заахвочваць іх да выпісвання, купляння, пашырэння і чытаньня беларускіх часапісаў, бо толькі свае беларускія газэты і часапісы найлепш бароняць і найлепш дбаюць аб дабры Беларускага Народу!

Вось-жа кожны беларус, якому дарагой ёсць справа Беларускага Народу, справа беларускага нацыянальна-адраджэнскага руху, павінен ад 15.XII.1938 да 15.I.1939 г., асабліва падчас вольнага часу Калядных Сьвятаў, пасьвяціць сябе выключна дзеля таго, каб як найлепш пінфармаваць усіх сваіх суседзяў, бліжэйшых і далейшых,

аб беларускай прэсе, заахвочваць іх чытаць, выпісваць, акуратна пасылаць падпіску і пашыраць беларускія часапісы. Тых, што маюць здольнасьці да пісаньня ў свае часапісы. Творачы, разьвіваючы і пашыраючы беларускую прэсу будзем узмацоўваць беларускую культурную працу, пашыраць асьвету і здабываць лепшую долю!

Дык, Грамадзяне, падтрымлівайце і пашырайце сваю беларускую прэсу. Пры агульным падтрыманьні яна разаўецца, узрасьце, будзе часцей і акуратна вуходзіць, будзе належна інфармаваць, навучаць, бараніць і пацяшаць. На гэта ня трэба нават вялікіх сумаў, няхай кожны Беларус дасьць хоць па 1 — 2 злотыя ў год на беларускія часапісы, выракшыся шкоднае выпіўкі ці тытуну, а будуць ужо вялікія капіталы і будзем мець сваю багатую беларускую прэсу.

Дык, усе да працы!.

Рэд. „Хр. Думкі“.

PADPISKA Ź SKŁADČYNU
Kali čatry asoby zložač čatry załatoŭki na „Chr. Dumku“, dyk za heta, na adras, na jaki pakazuć, atrymajuc čatry numaŭ našaha časapisu.

Купляйце!

«Беларускі Сялянскі Календар на 1939 г.» Нядаўна выйшаў з друку і паступіў у прадажу „Беларускі Сялянскі Календар (кніжка) на 1939 г.“ Календар гэты надрукаваны грамадзянскай, мае два стылі: стары (праваслаўны) і новы (каталіцкі), зьмены месяца, пагоды, беларускі гістарычны аддзел, вялікі і цэнны аддзел гаспадарскі, у якім абгаворваюцца наступныя справы: польная гаспадарка, земляробская тэхніка, хатняя гаспадарка, вэтэрынарыя, гародніцтва, жывёлагадоўля, гігіена, календар цяжарнасьці ў жывёлы. Апрача таго зьмешчаны ў календары цікавыя і цэнныя матэрыялы агульна-культурныя, багаты аддзел інфармацыйны і ўрэшце байкі ды сьмяхотныя жарты. Зьмест календара сапраўды багаты і цікавы. Агулам календар мае 128 бачынаў і прыгожую вокладку. Цана-ж яго толькі 50 гр. Хто купляе большы лік, дастае спуск. „Беларускі Сялянскі Календар“ гавінен старацца мець кожны беларускі селянін. — Стараючыся купіць гэты календар трэба выразна жадаць Беларускага Сялянскага Календара. На гэта зварочваем асаблівую ўвагу, бо з іншага можна быць нездаволеным.

Галоўны склад беларускіх календароў у беларускай Кнігарні „Пагоня“ — Wilno, Завальная вуліца № 1.

madzkuju, i z mahčymaściu ŭviadzieńnia dabravolnaha haspadarčaha kolektyvizmu. BChD imkniecca da stvareńnia biełaruskaj nacyjanalnaj ekanomiki i kultury.

KPZB, vystupajučy prociŭ dyktatury fašystaŭskaj, pryznae i padtrymlivaje dyktaturu proletaryjatu, — BChD — prociŭ usiakaj dyktatury, a hetym samym i prociŭ dyktatury proletaryjatu.

3) Bilans dziejaŭści KPZB adznačajecca adjemnaściu i škodnaściu dla biełaruskaha adradženskaha ruchu i biełaruskich pracounych huščau Zach. Bielarusi. KPZB siarod hetych huščau pašyrala demahohičnuju dumku, što ŭ SSSR usie narody, u hetym liku i Bielarusy, zdabyli nacyjanalnaje i sacyjalnaje vyzvaleńnie i što tam isnuje dabrabyt i ščasćcie dla pracounaha čalavieka, — tady, kali faktyčna isnuje tam niavola narodaŭ, u hetym liku i biełaruskaha, dziaŭžaŭna-biurokratyčny kapitalizm, eksploatacyja i poŭnaja niavola čalavieka i jahonaj dumki. — KPZB pramoŭčyvala fakt maskoŭskaje palityčnaje i kulturnaje ekspansyi ŭ Uščodniaj Bielarusi, ekspansyi, jakaja adbyvalasia i adbyvajecca koštam pastupovaha niščerńnia prajavaŭ biełaruskaj palityčnaj dumki, biełaruskaj nacyjanalnaj kultury

i ekanomiki. — KPZB pramoŭčyvala fakty žorstkaje raspravy maskoŭskich kamunistyčnych uladaŭ nad biełaruskimi kulturnymi robotnikami ŭ Uščodniaj Bielarusi, pramoŭčyvala žudasnyja fakty masavaj vysylki biełaruskaha sialanstva ŭ dalokija krai SSSR, zatoje, što hetaje sialanstva supraciŭlasi kolektyvizacyi i ahułam usiej balšavickaj palitycy ŭ Uščodniaj Bielarusi. — Bielaruskija pracounyja huščy Zach. Bielarusi, dezoryjentavanyja ahitacyaj KPZB, tracili vieru ŭ svaje siły, u siłu svajho tvorčaha ducha, asłablalisia ŭ baračbie za svaje nacyjanalnyja i sacyjalnyja pravy. Pad uplyvam henajža ahitacyi, tyja-ž huščy da niekatoraj miery stalisia pasyŭnaj masaj, z niedavieram adnosilisia da biełaruskich nacyjanalnych arhanizacyjaŭ i biełaruskich dziejačoŭ, jakich łajali i źnievažali kamunisty. — KPZB uzryvala biełaruskija kulturnyja ŭstanovy i arhanizacyi. — U vyniku raboty KPZB, aproč vyšepisanej škody, Bielaruski narod u Zach. Bielarusi šmat pašviaciŭ achviraŭ u ludziach — mnohija Bielarusy, jakich KPZB uciahnula ŭ rabotu dzieła pašyreńnia balšavizmu, pakarany doŭhimi hadami vastrohu i inšymi karami.

Prypaminajem ab škodnaści KPZB dla biełaruskaj ekanomiki.

Na vyšyni mastactva

10.XII sioleta ũ zali Źniadec-kich USB adbyŹsia koncert biełaruskaj piešni, jaki ładziŹ Bielaru-ski Studencki Sajuz z meťaj da-pamohi biełaruskamu studentvu. Čamu-ž tak hučna hety koncert nazyvajem? Tamu, što jon hetkim byŹ sapraŹdy pad kožnym uzhladam.

Pradusim M. Zabejda-Sumicki, heta mastak nieahrańičanych mastackich mahčymaščiaŹ. Znali my jaho, jak vialikaha, dašpielaha mastaka-špievaka. Ale ab tym, što jon i dalej budzie hetak rašci i hetkija rabić vialikija postupy, z jakimi pakazaŹsia 10 XII, my nie spadziavalisia. Rašcie jon vonkava: piarviej hołas jaho byŹ słabavaty — nie chapala jamu fizyčnaj siły. Ciapier bačym što inšaje, ciapier hołas mastaka niabyvala vyras i akrep. Piarviej trymaŹsia mastak na scenie krychu niašmieła, krychu bajažliiva. Ciapier zaŹvažvajecca svaboda i samapeŹnašč. Rašcie M. Zabejda-Sumicki tak-ža i Źnutrana, duchova. Źžo i raniej adznačaŹsia jon niazvyčajnaj interpretacyjaj, — vyrazna čułasia, što Ź piešni havora jaho duša, što duša jaho Ź biełaruskaj narodnaj piešni vykazvaje Źsio toje, što narod viakami ŹkladaŹ u jaje. A ciapier u hetym kirunku Zabejda pajšoŹ jašče dalej. Siańnia jon adtvareje duchovy sens biełaruskaj piešni prosta hienijalna. Asabliva byŹ heta vidać

u piešni „Čyrvonaja kalinaŹka“, narodnyja piešni litoŹskija Ź har-
„Ci nia dudka maja“ i Ź inš. Sen- | manizacyi Šimkusa: „Kur bakužė



Michał Zabejda-Sumicki

sacyjnaj navinoj jaho ciapierašnia- | samanota“ (hdzie chatka močam
ha vystupleńnia byli tak-ža dźvie | parasła) i „Pamylejau vakar“ (pa-

ruskaha Narodu dziela taho, što i hety mament žjaŹlajecca pieraškodnym da supracoŹnictva BChD z KPZB.

Z vyšejpadadzienaj admoŹnaj motyvacyi naša-ha stanovišča da spravy supracoŹnictva i Źtvareń-nia supolnaha z kamunistami prociŹfašystaŹskaha frontu — prapanova KPZB Ź hetaj spravie žjaŹlajecca niezrozumiełym dla nas vystupleńniem. Par-tyja, jakaja niadaŹna tak panižala dobraje imia i rabotu BChD, adzinaj u miežach Polščy silnaj ideolohična i arhanizacyjna scementavanaj biełaru-skaj palityčnaj arhanizacyi, — ciapier zvaračvajecca da hetaj apošniaj z prapanovaj supracoŹnictval — Hetkaje vystupleńnie Ź spravie supracoŹnictva i Źtvareńnia supolnaha prociŹfašystaŹskaha frontu žjaŹlajecca nie samastojnym zvarotam KPZB, vycia-kajučym z sučasnych patreb biełaruskaha Narodu, ale vykanańniem nakazu sioletniaha 7-ha žjezdu Kaminternu, jaki, pad prymusam napružanaha miž-narodnaha pałažeńnia i slabaj roli kamunistaŹ u švie-cie, zahadvaje kamunistam za miežami SSSR su-pracoŹničać z nacyjanalnymi arhanizacyjami niefa-šystaŹskaha charakteru.

Možna byŹ-b havaryć ab supracoŹnictvie tady:

1) kali kamunistyčnyja Źłady daŹučać da Sa-vieckaj Bielarusi etnografična biełaruskija ziemi Smalenščyny, Viciebsščyny, ČarnihaŹščyny, a tak-ža skasujuć na etnografična-biełaruskich ziemiach — u KojdanaŹščynie — nacyjanalna polski rajon;

2) kali bałšavickija Źłady pryznajuć u Źschod-niaj Bielarusi prava dla biełaruskaj nacyjanalnaj kultury nia tolki dla nacyjanalnaj svajej formaj, ale dla nacyjanalnaj i Ź žmiešcie, hvarantujučy realiza-ciju hetaha prava;

3) kali Ź Źschodniaj Bielarusi: a) spynicca pry-musovaja kolektyvizacyja i vysialeńnie biełaruskaha žycharstva z rodnaha kraju, jakoje pravodzicca z pry-čyny jahonaj apornašci suproc henaj kolektyvizacyi, b) dasca mahčymašč viarnucca na bačkaŹščynu Źsim dasiul vysielanym Bielarusam;

4) kali Ź Źschodniaj Bielarusi budzie spyniena dyktatura i Źsie hramadzianie buduć pryznany roŹ-napraŹnymi, a tak-ža budzie zahvarantavana poŹ-naja svaboda vybaraŹ uva Źsie savietskija Źstanovy;

5) kali zabiašpiečycca tam svaboda palityčna-ja; hramadzkaja i relihijnaja“.¹⁾

1) Камунікат Прэзыдыума ЦК — БХД („Бел. Крыні-ца“ № 37, 1935 г.).

lubila ŭčora), jakija mastak naš vykanaŭ, jak heta zaznačyli i hazyty litoŭskija, daskanalna. Upierad pajšoŭ Zabejda ŭ paraŭnaŭni z minulyimi jaho kancertami tak-ža i ŭ tym, što pieśni, jakija jon na hety raz prapiajaŭ, byli pierawažna novyja.

Dastojnym dapaŭnieńniem vystupleńniaŭ Zabejdy na kancercie byŭ chor Biel. Stud. Sajuzu pad

upravaj R. Šyrmy. I chor hety nie staić na miescy i ŭ im zaznačajecca vidavočny postup. Pradusim piajaŭ hety chor tak-ža pierawažna novyja bielaruskija rodnyja pieśni i vyklučna novych harmonizatoraŭ Ukraincaŭ: Košyca i Hajvoronškoha. Harmonizacyja Košyca parywała sluchača svajej prastatoj, prazrystaścij i bielaruskaj narodnaj charakternaścij. Ŭznoŭ-

ža harmonizacyja Hajvoronškoha prykoŭwała sluchača svajej pava-haj i komplikacyjaj kampazycyi. Prydbańnie bielaruskaj narodnaj pieśni hetych novych kampazytaraŭ, a tak-ža vytryvalaja, z dadatnimi vynikami, praca nad hetaj pieśni mastackim vykanańniem, — heta ŭžo całkom pazytyŭnaja prad narodam zasłuha R. Šyrmy.

Arhanizatar kancertu — Bielaruski Studencki Sajuz — vykazaŭ nia tolki svaju zhadnuju, družnuju praco i dobruju volu ŭ ładžańni hetaha kancertu, ale tak-ža arhanizacyjnuju prutkaść i ŭmiełaść.

Zala była poŭnaja da adkazu. było faktyčna ciasna i dušna, bi-letaŭ nie chapila i mnohija pažniejšyja hości prymušany byli ady-jści z ničym.

Kancert, jak my ŭžo zaznačyli, byŭ ładžany dziela finansavaha padtrymańnia Biel. Stud. Sajuzu. Voš-ža i tut efekt akazaŭsia značny.

Raźviesialajučaj urešcie było sensacyjaj vystupleńnie na scenie małej bielaruski Reni Najdziučyški, jakaja Tankavym vieršam vita-la Zabejdu i ŭručyła jamu kvietki.

Słovam, apošni kancert, — heta taki, jakoha jašče ŭ Bielarusiaŭ u Vilni nia było, jaki šmat nam ab-čym havora, šmat što nam dobra-je varoža.

Slava ŭsim tym, chto da jaho pryčyniŭsia...

A. S—ki.



Ŭrad i Revizyjnaja Komisija Biel. Stud. Sajuzu z kurataram praf. dr. Ervinam Košmiederam.




Sadziać zleva naprava: Adam Dasiukievič — staršynia Sajuzu, Ksienia Hirharčuk — siabr. Rev. Komisii, praf. dr. Ervin Košmieder — kuratar, Kastuś Šeška — vice-staršynia Sajuzu, Časlaŭ Najdziuk — haspadar. Sta-jac: Aleksandar Zasim — staršynia Reviz. Komisii, Vinceś Skłuboŭski — siabra R. K., T. Trafiumiučanka — skarbniak i V. Jermalkovič — sakratar.

Jak bačym, źmiest adkazu pakazvaje, jak da-stojna, advažna i sapraŭdy palityčna vystupała BChD pierad samym svaim pieratvareńniem u BNA ŭ abar-one Bielaruskaha Narodu. Ŭsio heta, biazumoŭna, historyja acenić dadatna. Hety adkaz Prezydyjuma CK—BChD kamunistam žaŭlajecca ideovaj platfor-maj adnosinaŭ da ich i BNA.

* * *

Hetak skončyła BChD svajo doŭhaletniaje — kali ličyć ad 1915 h. (1935—1915) — dvaccacihado-vaje žyćcio, — nia ŭmirajučy, ale pieratvarajučysia ŭ BNA. Žyła jana mnoha, pracavała i barolasia niamala, šmat dakanala dabra dla Bielaruskaha Narodu. Niachaj-ža BNA, heta rodnae dzicia BChD, dalej pracuje tak idejna i vytryvala, tak ščyra i achviarna, tak čutka datarnoŭvajučysia da nacy-janalnych imknieńniaŭ Bielaruskaha Narodu, jak heta rabiła jaho maci — BChD!..

Skončana ŭ Arleniatach.
8.VII.1936.



D a p i s y.

Da raździełu III: Dziejnaść ks. Fr. Hrynkievi-ča i Horadzienskaha hurtka bielaruskaj moładzi jar-ka ašvialajuć, niavykarystanyja ŭ hetaj pracy, na-stupnyja dakumanty:

1. Prahrama bielaruskaj viečarynki 19.II.1910 h., zložanaja z troch časćiej: a) ustupnoje slova, refe-rat — „Bielarusy i ich nacyjanalnaje adradžeńnie“, bielaruskija pieśni; b) pjesa „Pa revizii“ i c) dekla-macyja bielaruskich vieršaŭ. Prahrama nadrukavana łacinkaj.

2. Prahrama bielaruskaj viečarynki 16.II.1911 h. Matarjał razłożany tak, jak i ŭ papiaredniaj prahra-mie: a) referat — „Adhałosak dušy bielaruskaha na-rodu ŭ jaho pieśniach, kazkach i padańniach“ i pieš-ni; b) pjesa „Modny ślachciuk“ i c) deklamacyja biel. vieršaŭ. Prahrama nadrukavana i łacinkaj i hraždankaj.

3. Na vašmioch bačynach čačviorki arkuša kan-celaryjnaha farmatu źmieščany ŭ bielaruskaj movie „Časiny da Pračystaj Dziavicy“. Jość heta pierakład pačatku polskich „godzinek“, зроблены ks. Fr. Hryn-kievičam.

Zbiełaruskaha žyćcia

Vysialeńnie biełaruskich dziejačaŭ

15.XII siol. atrymali zahad Vilenskaha Vajavody vysielicca z pahraničnaj pałasy dva vilenskija biełaruskija dziejačy: b. pasol Sojmu i zasłužany kulturny dziejač ks. Adam Stankievič i staršynia b. Biel. Nacyjanalnaha Kamitetu i kulturny dziejač inž. Adolf Klimovič. Aprača taho vysieleny z tej-ža pałasy i šyroka viedamy ks. Uład. Tałočka. — Pahraničnaja pałasa abyj-maje, miž inšym, usiu Vilenščynu.

«Slovansky Prehled» (№ 8, 1938) ab biełaruskaj sučasnej li-taratury zmiaściu artykul P. Ła-staŭki.

Nia ūpuskajuć „Chr. Dumki“ ū Vuhryju. Apošni numar, praz-načany ū Užhorad, viarnuŭsia z nadpisam, što nie dapuskajecca.

Niemcy ab Bielarusach. Nia-

daŭna ū Miunchienie vyjšla pry-žoŭaja knižka A. Sanders'a — „Um die Gestaltung Europas“ (Ab pierabudovie Eŭropy). U hetaj knižcy niamala ūdzialajecca miesca miž inšym i Bielarusam, asobna-mu narodu, što znachodzicca ū siamji mnohich inšych narodaŭ Eŭropy.

U V A H A!

Užo chutka vyjdzie z druku i pastupie ū prodaž novaja knižka KS. ADAMA STANKIEVIČA:

„Biełaruskij Chryścijanski Ruch“

Zakazy prymaje Biełaruskaja Kniharnia „Pahonia“ Vilnia, Zavalnaja vul. Nr. 1—2.

4. Rukapisny prajekt pramovy, ci referatu ū 500-yja ūhodki zvajavańnia Niemcaŭ pad Hrun-valdam. Prajekt hety zajmaje try bačyny, arkuša kancelaryjnaha farmatu. Pisany rukoj ks. Fr. Hr. Jak vidać sa žmiestu, referat hety mieŭ pračytać niech-ta z biełaruskaj moładzi na supolnym śviatka-vańni henaha jubileju razam z moładziej polskaj. žmiest patryjatyčny. Havorycca tam miž inšym, ab ciažkim pałažeńni biełaruskaha narodu, ab admaŭ-lańni — „z dvuch bakoŭ“ — Bielarusam „prava na žyćcio“ i ab tym urešcie, što „ŭ našych rukach na-ša pryšlaść“. Na rukapisie krasujecca зроблены si-nim ałavikom vialikimi litarami hetki napis: „Pra-hrama pramovy na Hrunvalck. viečar“ — ni zbyŭ-sia jon, bo „... Rukapis napisany łacinkaj, davoli do-braj biełaruskaj movaj.

5. Rukapisny biełaruskij lemantar, napisany łacinkaj, na 11 ch bačynach zvyčajnaha sšytka. Aŭtar i hod napisania nie pakazany. Apracavała hety le-mantar, jak čvierdzić dr. St. Hrynkievič, Antanina Sadoŭskaja, jakaja prymała dziejnaje ūčasćie ū Ho-radzienskim hurtku biełaruskaj moładzi.

6. Zharmanizavanaja na čatyry hałasy biełaru-

U Litvie

Hadoŭla cukrovych bura-koŭ. U Litvie, z uzrostam dabra-bytu hramadzian, ūsciaž pavialič-vajecca i spežyvańnie cukru. Sio-leta byŭ z haspadarami зроблены dahavor vyraścić 167.000 ton cuk-rovych burakoŭ. Ale pradbačycca, što hetkaja kolkaść burakoŭ užo budzie zamało, kab možna było vyrabić дастатаčna cukru dla ūsia-ho kraju. Dziela hetaha na druhi hod z haspadarami budzie ūmova na 180 tysiač ton burakoŭ. Dahe-tul u Litvie vyrablali tolki cukar-piasok, a ciapier pačali vyrablać i ū kavałkach.

Buduć vyrivać karčy. U mi-nulym hodzie Departamant lasoŭ pačaŭ u šyrokim raźmiery, haspa-darskim sposabam, vyrivać karčy. Sioleta ū sezonie rubkilesu prad-bačana vyrvać kala 100 tys. fest-metraŭ karčoŭ. Karčy buduć pra-davacca malačarniam, cegielniam i paasobnym kupcom. Dahetul by-lo dazvolena ū dziaŭžaŭnych la-soch vyrivać karčy samym žycha-rom, bieručy ad ich za 1 festmetr karčoŭ na apał — pa 30 centaŭ, a za smalaki dla promyslu — pa 50 centaŭ.

Vilenskaja chronika.

Budžet m. Vilni na 1939 hod bu-dzie značna bolšy ad hadoŭ minulych.

Baračba z žabrakami. Mahistrat pastanaviŭ nia vilenskich žabrankoŭ z Vil-ni vysialać.

Pikiety żydoŭskich skłapoŭ, kab u ich nia kupłali chryścijanie, uznoŭ aży-vilisia.

skaja prypieŭka „Išoŭ Tador i z Tadoraj, našli łap-ać i z aboraj“.

7. Vizytoŭka: „Ks. Fr. Hrynkievič“.

Da raździełu IV: Braŭ ūčasćie ū biełaruskaj chryścijanskaj narodnaj pracy viedamy biełaruskij zasłužany adradženiec, vydatny dziajač i pišmieńnik, zhinuŭšy ū Savietach, Vacłaŭ Łastoŭski: 1) Pamahaŭ vydavać „Biełarus“, 2) vydaŭ biełaruskiju katalic-kuju „kantyčku“ i „Першыя малітвы“ dla prava-słaŭnych, 3) zarhanizavaŭ „Zołak“, prytułak dla bie-laruskich dziaćiej, kiravany ū chryścijanskim duchu, 4) z jaho inicjatyvy byŭ stvorany biełaruskij relihij-ny ściah, jaki doŭhija hady pračyvaŭ u kaściele śv. Jana ū Vilni, 5) pryčyniŭsia da aficyjalnaha ūčasćia Bielarusau u pracesii Božaha Cieła na vulicach Vil-ni padčas niemieckaj akupacyi, 6) apracavaŭ bieła-ruskiju „Katechizmoŭku“, jakaja ū rukapisie zachavalasia aŭ da siańnia.



Ліст

Вынікі працы роднага пастыра

в. Кастыкі, Вялейскага пав.

Вёска наша знаходзіцца ў самым глухім кутку пры бальшавіцкай граніцы, і каб не рака Вяльля, дык можна было-б лічыць саўсім адарванай ад жыцця культурнага, бо ляжыць сярод найвялікшых лясоў і пяскоў, дзе для жыцця людзкага здаецца што няма і месца. І вось сярод гэтае дзікае глушы яшчэ ў 17 стагодзьдзі нейкімі добрымі людзьмі была пабудавана невялічкая царкоўка на нашых могілках. Але Служба Божая адбывалася вельмі рэдка, бо за некалькі кілямэтраў у вёсцы Камень-Спаску была царква прыходзкая. Пасьля вайны Камень-Спаская царква са ўсімі будынкамі і зямлёй адышла пад касцёл, а сьвяшчэньнік пераехаў у нашу вёску Кастыкі, скуль распачалі будову новай царквы ў Забалоцьці, але з нястачы месца для сьвяшчэньніка прыйшлося жыць пры Кастыцкай Царкве.

Да 1937 г. у нас настаяцелі мяняліся вельмі часта і парафія ўпала маральна. У 1937 г. прыехаў у нашу парафію а. А. Коўш. Ад першага дня яго прыезду мы пачулі ў ім блізкага да нас духам настаяцеля. Мы чуем пры кожнай Службе Божай навуку ў роднай беларускай мове.

Да яго пайшлі людзі са ўсіх куткоў нашай парафіі. Цэрквы нашы, якіх маем 3, пачалі напайняцца. Настрой моральны і духоўны падняўся. Калі раней славілася вёска п'янствам і разбоям, дык сьняня ўжо год як аб гэтым ніхто ня чуе.

Парафія наша невялікая: 2 з ымсь тысячы. Утрымаць тры царквы ёсьць вялікім цяжарам, але на заклік а. настаяцеля Каўша прыхаджане самааблажыліся і адрамантавалі ўсе тры царквы, а цяпер зрабілі вялікі рамонт дому і ўсіх гаспадарскіх будынкаў, выкапалі новую студню і склеп, абгарадзілі каменнямі царкву і могілкі прывялі ў належны парадак.

У школах сыстэматычна адбываецца навука Божая Закона і малітваў, дзеці адносяцца з вялікаю пашанаю да свайго законаучыцеля. У царкве прыхаджане чуюць пастаянна ў роднай мове Божэ слова. Мінуў ужо год, як у нас а. А. Коўш, і парафія змяніла свой воблік.

Кастычанін.

MIGNON*)

Ci znaješ toj kraj, hdzie cytryny ćviciać?
Pad ciomnym listkom pamarančy harać?
Hdzie z błakitu niabios wieciarok padychaje,
Cicha mirta staić, laūr u dal pahladaje?
— Znaješ dobra kraj hety? Tudy, tudy!
Paniasiomsia z taboj, o druh małady!

*

Znaješ toj hmach? — vierch kalonna trymaje;
Voš tut zal bliščyć, tam pakoј zijaе...
A z marmuru abraz jak-by hlanuū na nas:
Što tabie, dzicianio, čamu sumna zrabiłaš?
— Znaješ dobra kraj hety? Tudy, tudy!
Paniasiomsia z taboj, o druh małady!

*

Ci znaješ ty hor u chmarach ściażynku?
Hdzie źvier pyskaty šukaje spačynku
A ū piačurach żyvieć stary rod złych biasoŭ?
Voš bystrak skału rvieć — ūsio hrymić ad viakoŭ!
— Znaješ dobra ūsio heta! Tudy, tudy!
Viadzie ślach nas z taboj, o druh małady!

Z Goeth'e pierarabiū

Vasil Kryvičanin

*) ulubieniec paeta.

Z PALITYKI

Z Polščy.

Samaŭradavyja vybary ū Polščy. Ciapier va ūsieј Polščy adbyvajucca samaŭradavyja vybary—u miestavyja rady i sielska-hramadzkiја rady. U niekatorych miestach na Pamorri ūžo vybrany novyја rady. Hazety padajuć, što z 152 mandataŭ u miestavych radach na Pamorri OZN maje 27 mandataŭ; 122 mandaty zdabyli apazycyjnaja śpiski.

Kala Łodzi ū vybarach sielska-hramadzkiх radnych bolšaść mandataŭ zdabyła PPS.

Z zahranicy

U Niamiecka-italjanska-japonskim trykutniku. Sučasnaja mižnarodnaja palityka apynulaśia ū abojmach h. zv. dynamičnych dziaŭŭ—Niamieččyny, Italii i Japonii, jakija supolna pravodziać svaje palityčnyја plany ū Eŭropie, Afrycy i Azii. Na pieraškodzie realizacyi palityčnych planaŭ hetych dziaŭŭ staić mahutnaja Anhliја i silnaja Francyја, katoryх padtrymlivaje Ameryka i mienšyја eŭrapejskiја dziaŭŭ. SSSR zusim adasoblieny. Aružna—vajnoj pravodziać svaje plany ū Azii—Kitaju tolki Japoniја, a Niamieččy-

na i Italija namahajucca asiahnuć namieččanyја mety ślacham „mirnym”—dyplomatyčna. Dziela heta adbyvajucca adny za druhimi pierahavory to miž Italijaj i Anhliјaj, to miž Niamieččynaj i Francyјaj. Praŭda, padčas hetych pierahavoraŭ padymajucca ū hetych dziaŭŭ varożyја demanstracyi adnych prociŭ druhich, ale heta robicca tolki dziela vonkava-ha nacisku, kab dyplomatyčna zaatakavanaja starana jśla na ūstupki. I sapraŭdy—adny druhim ustupajuć, ale koštam inšych. Adnačasna, adnak, usie dziaŭŭ zbrojacca.

Italjanska - francuski incydent. Aposnimi časami pačalisia ū Italii publičnyја vystupleńni z damahańniem ad Francyi Tunisu i inšych francuskich terytorыјаŭ. Suproć hetkich damahańniaŭ padnialisia ū Francyi prociŭitaljanskiја demanstracyi. Nie zvažajuć natoje, što italjanski ūrad aficyjalna nie salidaryzujeccа z damahańnia-mi svaich paduładnych hramadzian ab čym italjanski pradstaŭnik u Paryży zapeŭniŭ francuski ūrad, damahańni hetyја nia spyniajuccа. Vyjaśniajeccа, što hetymi damahańnia-mi italjancy choćuć prymusić Francyју da ūstupstvaŭ u sprave hrašovych razrachunkaŭ za prajezy praz Suezki praliŭ i pry-

znańnia hien. Franko praŭnaj staranoj u Hišpanii.

Hromkaja pramova anhielskaha premjera Čemberlena. Nadoviačy premjer Čemberlen u anhielskim parlamencie vyjaviŭ, što Anhlija nia maje nijakich zabaviazańniaŭ baranić Francyi, kali-b na jaje chto napaŭ. Hetaje vyjaŭleńnie ŭ Niamieččynie i ŭ Italii vyklikała zrazumielaje zdavaleńnie. A pašla hetaha premjer Čemberleni hromka zahavaryŭ da h. zv. dynamičnych dziaŭžaŭ i vyrazna pieraścierahaŭ ich, kab „nie pieraciahvali struny,“ adznačajučy, što Anhlija hatova na ŭspakajeńnie ŭsvietu addać usiu svaju mahutnaść. Hetaja zajava Čemberlena hulkim recham razyšlaŭsia pa celym ŭsviecie i stvaryła pryhnobleny nastroj u h. zv. dynamičnych dziaŭžavach.

Neutalnaść Litvy, Łatvii i Estonii. Prybaŭtyckija dziaŭžavy—Litva, Łatvija i Estonija—u zahraničnaj palitycy adnazhodna trymajucca neutalnaści adnosna Niamieččyny i SSSR.

Hvarancyja hranic Litvy i vybary ŭ Kłajpedzie. Padčas vybaraŭ u Kłajpedzki aŭtanomny Sojm u niamieckaj presie padniaŭsia nahonka na Litvu, kab jana adstupiła Niamieččynie Kłajpedu. Hetaja nahonka na Litvu vyklikała vystupleńnie Anhlii i Francyi ŭ abaronie Litvy—anhielski i francuski dyplomaty ŭ Niamieččynie aficyjalna zajavili niamieckamu ŭradu, što Anhlija i Francyja padpisaŭšy aŭtanomny statut dla Kłajpedy, buduć rašuča baranić jaho nienarušnaści, a hetym samym i hranicaŭ Litvy, u skład katoraj uvachodzić Kłajpeda.

Pašla hetaha vystupleńnia Anhlii i Francyi vybary ŭ Kłajpedzie adbylisia zusim spakojna.

Kłajpedzki sojm składajecca z 29 pasłoŭ. U papiarednim sojmie niemcy mieli 24 pasłoŭ, litoŭcy—5. Ciapier niemcy praviali—25, a litoŭcy—4.

Amerykanskaja Liha Narodaŭ. U pačatku h. m. adbyŭsia pieršaja ahulnaja narada pradstaŭnikoŭ usich amerykanskich dziaŭžaŭ. Na hetaj konferencyi vyjaviŭsia nastroj prociŭtotalistyčny i vyrazna demakratyčny Ameryki. Amerykancy imknucca dastvareńnia svajej, amerykanskaj Lihi Narodaŭ.

Roznyja viestki

Z statystyki prastupstvaŭ. Aficyjalnaja statystyka padaje, što ŭ Polšчы ŭ pieršyja paŭhodki 1938 h. było padana ŭ palicyju: 12.884 ašukanstvy, 185 278 zła-dziejstvaŭ, 928 bojak, 7.949 ciazkich pabojaŭ, 752 zaboistvy, 801 padpaŭ, 3.382 falšaŭ i h. d.

21-lecie niezaležnaści Finlandyi. Sioleta 6 śniežnia Finlandski narod abchodziŭ 21 lećcie svajej niezaležnaści. U 1917 h. Finlandzki narod pašla 760 letniaj niavoli staŭsia dziaŭžaŭnym narodom.

Žydy celaha ŭsvietu. Baračba arabaŭ z žydami ŭ Palestynie zvaročvaje ŭvahu celaha ŭsvietu na żydoŭskuju prablemu. Žydoŭ na ŭsim ŭsviecie—pavodle niamieckaha infarmacyjnaha biura—jość kala 17 miljonaŭ. Z hetaha 10 miljonaŭ u Eŭropie, 5 miljonaŭ u Amerycy, 1 milion u Azii, a rešta ŭ Afrycy i ŭ Aŭstralii. U razmiasčeńni Žydoŭ na ŭsviecie ŭ apošnim dziesiacihodździ paŭstali vialikija źmieny. Kala 1880 h. u Eŭropie żyło $\frac{9}{10}$ usich Žydoŭ, a ciapier tolki $\frac{1}{5}$ Žydoŭ żyvie ŭ Eŭropie, a $\frac{4}{5}$ u Amerycy. Najbolš u Eŭropie żyvie Žydoŭ na prastory miž haradami: Leninhrad—Ryha, Vienna—Rastoŭ nad Donam. Na hetaj terytoryi, u hranicach katoraj nachodziacca i Bielaruś, żyvie kala 8 miljonaŭ Žydoŭ—paŭlava Žydoŭskaha narodu. Niamieckija statystyki padajuć, što ŭ Polšчы nasielnictva żydoŭskaje likam źmianšajecca. Najbolš razrastajacca żydoŭskaje nasielnictva ŭ Zł. Št. Paŭnoč. Ameryki, dzie ŭ 1818 h. było tolki 3 tysiačy Žydoŭ, u 1900 h. paŭmiljona, a ciapier, u 1938 h. jość 5 miljonaŭ. U daŭniejšaj bačkaŭščynie Žydoŭskaha narodu, Palestynie żyvie ciapier tolki kala paŭmiljona Žydoŭ.

Žydoŭski narod, jaki pazbaŭle ny pryrodnaj asielaści, zmušany vandravać pa celym ŭsviecie. Jkak bačym, stary, kulturny, ale nia tak vialiki hety narod, ciazkoj dolaj minuŭščyny i sučasnaści rassiejany pa celym ŭsviecie: pasialajecca bolšaj masaj tam, dzie bolej maje svabody, dzie mienš praśledavany, a pašla, kali źmieniacca varunki na horšaje, emihruje ŭ druhija krainy i hetak vandrue ŭžo 2 tysiačy hadoŭ.

Nasiŭ voŭk—paniešli j voŭka. Nadoviačy ŭ SSSR pa zahadu Stalina padaŭsia ŭ adstaŭku kamisar GPU Ježov, jaki biezahladna-žorstka pravodziŭ „čystku“ ŭ kamunistyčnaj partyi, čyrvonaj armii i hetak „sčyściŭ“ Tuchačeŭskaha, Zinoŭjeva, Bucharyna i mnoha inšych. Na miejsca Ježova naznačany hruzin Barija. Pašla adstaŭki Ježova zvolnieny z aryštu marš. Blucher. Hazety padajuć, što Ježov užo zusim nia ŭ łascy Stalina i mahčyma papadzie pad sud i pad „ścienku.“

SSSR daje aŭtanomiju Savieckaj Ukrainie. Zahraničnyja hazety padajuć, što saviecki ŭrad, z uvah na mižnarodnaje paŭžeńnie, źmianiaje svaju palityku adnosna Savieckaj Ukrainy i maje joj zaprapanavać šyrokuju aŭtanomiju.

Praśledavańnie Žydoŭ u Niamieččynie. Praśledavańnia Žydoŭ u Niamieččynie, ab jakim my nia raz užo padavali, pradaŭžajecca dalej. U Berlinie zabaroniena Žydom navat chadzić pa niekatorych vulicach.

Niamiecki biskup ab prociŭchryścijanstvie ŭ Niamieččynie. Arcybiskup Hruher 26.XI siol. u publičnaj pramovie ŭsvierdziŭ, što ŭ Niamieččynie ciapierašni ŭrad imkniecca da źniščeńnia chryścijanstva.

Беларускія адрывныя календары і Беларускі Сялянскі Календар (кніжку) на 1939 год

купляйце - выпісвайце
у беларускай кнігарні
— „ПАГОНЯ“ —
Вільня (Wilno), Завальная 1.
Цана аднаго календара 50 гр., хто купляе за раз большы лік календароў, той дастае вялікі спуск. Цэньнікі календароў высылаюцца дарма.

Padpiska na „Chr. Dumku“ na hod —4 zal., na paŭhodu—2 zal. na try miesiacy —1 zal. Cana asobnaha numaru —10 hr.
Adrys Redakcyi i Administracyi: Vilnia (Wilno), Zavalnaja vul. № 1—2.

Redaktor J. POŹNIAK
Рэдактар Я. ПАЗЬНЯК

Wydawca KS. AD. STANKIEWICZ
Выдавец КС. АД. СТАНКЕВИЧ

Drukarnia Białoruska im. Fr. Skaryny, Wilno, Zawalna 1. — Беларуская Друкарня ім. Фр. Скарыны, Вільня, Завальная 1